

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: संकीर्ण-१०१५/ प्र.क्र.- ३९/पापु-०२
जी. टी. हॉस्पिटल संकुलण, ७ वा मजला, एल.टी. मार्ग,
नविन मंत्रालय, मुंबई ४०० ००१
तारीख: २७ नोव्हेंबर, २०१५

वाचा -उद्योग, उर्जा व कामगार विभाग शासन निर्णय क्र. भांखस-२०१४/प्र.क्र.८२/ भाग-III/उद्योग-४,
दिनांक ३०.१०.२०१५

प्रस्तावना-

संदर्भाधीन शासन निर्णयानुसार शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका विहित केली आहे. सदर नियम पुस्तिकेच्या परिच्छेद ३.२ मध्ये विविध रकमेच्या खरेदीकरीता खरेदीचे प्रकार नमूद करण्यात आले असून परिच्छेद २.९.२ मध्ये नमूद केल्यानुसार सर्व प्रशासकीय विभागांना खरेदी प्रक्रिया पार पाडता यावी, यासाठी प्रत्येक प्रशासकीय विभाग/कार्यालयांतर्गत खरेदी समिती गठीत करावयाची आहे. त्यानुसार पाणी पुरवठा व स्वच्छता विभाग (खुद्द) स्तरावर खरेदी समिती स्थापन करण्याची बाब शासनाच्या विचाराधीन होती.

शासन निर्णय-

वर नमूद केल्यानुसार पाणी पुरवठा व स्वच्छता विभाग (खुद्द) स्तरावर संदर्भाधीन शासन निर्णयान्वये विहित केलेल्या नियमपुस्तिकेत घालून देण्यात आलेल्या कार्यपद्धतीनुसार खरेदी प्रक्रिया हाती घेण्यासाठी खालीलप्रमाणे खरेदी समिती स्थापन करण्यात येत आहे :-

- विभाग प्रमुख : अध्यक्ष
- संबंधित खरेदीदार विभाग/कार्यालयाचा
खरेदी प्रक्रिया हाताळणारा गट-अ दर्जापेक्षा
कमी नसलेला ज्येष्ठ अधिकारी : सदस्य सचिव
- उप सचिव दर्जाच्या कमी नसलेला
प्रशासकीय विभागाचा प्रतिनिधी : सदस्य
- लेखा व कोषागार संचालनालयातील गट-अ
किंवा गट-ब दर्जाचा लेखाधिकारी : निमंत्रित
- उद्योग सह संचालक (भांख)/उद्योग
संचालनालयाचा प्रतिनिधी : निमंत्रित
- अन्य विभागाकडून कोणताही निमंत्रित,

- | | |
|-----------------------------------|-------------|
| आवश्यकता असल्यास | : निमंत्रित |
| • तांत्रिक तज्ञ, आवश्यकता असल्यास | : निमंत्रित |

उक्त समितीने सदर नियम पुस्तिकेत नमूद केलेल्या निर्देशानुसार कामकाज हाताळावयाचे आहे.

२. नियम पुस्तिकेत विहित केलेल्या खरेदी कार्यपद्धतीचा अवलंब करुन खरेदी करावयाच्या बाबीसंबंधात सर्व निर्णय समितीला घेता येईल. जर खरेदीचे अंदाजित मूल्य रुपये दहा लाखापेक्षा (₹ १०.०० लाख) कमी असेल तर, विभाग प्रमुखाला खरेदी संबंधी प्रशासकीय विभाग खरेदी समितीची बैठक न बोलविता निर्णय घेण्याचा अधिकार असेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२७१०२३४१८३२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.भि. संत)

कार्यासन अधिकारी, महाराष्ट्र शासन

प्रत,

- १) महालेखापाल, महाराष्ट्र -१ (लेखा व अनुज्ञेयता), महाराष्ट्र, मुंबई.
- २) महालेखापाल (लेखापरीक्षा), मुंबई.
- ३) निवासी लेखा परीक्षा अधिकारी, मुंबई.
- ४) संचालक, लेखा व कोषागारे, प्रशासकीय इमारत, मुंबई
- ५) संचालक, उद्योग संचालनालय
- ६) अधिदान व लेखा अधिकारी, मुंबई
- ७) पाणी पुरवठा व स्वच्छता विभागातील प्रधान सचिव/उप सचिव /अवर सचिव /कक्ष अधिकारी.
- ८) उद्योग, उर्जा व कामगार विभाग (उद्योग-४), मंत्रालय, मुंबई-३२
- ९) निवडनस्ती (पापु-०२).